

# ÚTLOND

SAMBAND  
ÁRNI JOENSEN  
FARTEKST@MAIL.DK

- Jonathan Motzfeldt er prestur, og so leingi hann ekki er dómur fyrri nakað, kunnu vit einki gera  
(Sofie Petersen, biskupur)

## Fimm ára gamla Mari Luz er horvin

Sunnudagin fekk Mari Luz eina evru at keypa sær góðgæti fyrri, men hon kom ongantíð aftur úr kioskinu

Spania hefur nú fingið sitt Madeleine-mál. Sunnudaginn hvarv tann fimm ára gamla Mari Luz í Torrejón-býarpartinum í býnum Huelva. Síðani hava skyldfólki, vinir, kenningar og fleiri hundrað lögglumenn leitað við servandum hundum, men til fánýtis. Mari Luz er ekki at finna.

Málið hefur vakt serligan ans, tí Huelva er ekki langt frá portugisiska býnum Praia da Luz, har enska Madeleine McCann hvarv tann 3. maí í fjør, og spanska lögglan hefur eisini kunnað portugisisku löggluna um málið.

Pápi Mari Luz, Juan José Cortez, er prestur, og hann heldur tað ikki vera óhugsandi, at onkur hefur burturflutt gentuna við tí fyrri eyga at krevja loysigjald fyrri at lata hana leysa. Lögglan í Huelva sigur seg hava illgruna um, at gentan kann verða burturflutt sum hevnd ímóti einum skyldfólki hennara, men tað málið er ikki liðugt kannað.

Lögglan hefur fingið nakrar frágreiðingar frá fólki, sum halda seg hava sæð okkurt óvanligt. Tann mest sannførandi frágreiðingin er frá einari kvinnu, sum helt seg síggja Mari Luz saman við einari kvinnu í einum buss. Kvinnan sat undir gentuni, sum græt. Lögglan hefur avhoyrt bussføraran, men hann dugdi ikki at minnst nakað óvanligt.



Mari Luz fór í kioskinu at keypa góðgæti sunnudagin. Hon kom ikki aftur

(Mynd: Polfoto)

## Afghanar høvdu ábyrgdina

Norski uttanríkisráðharrin, Joan Gahr Støre, heldur ikki, at tað ber til at lasta norsku trygdarmyndugleikarnar fyrri tað, sum hendi á Serenahotellinum í Kabul, har ein norskur tíðindamaður varð skotin. Norskir fjølmiðlar hava ród uppundir, at norsku myndugleikarnir tóku ikki trygdina í nóg stórum álvara, men tað avsannar Jonas Gahr Støre.

- Teir afghonsku myndugleikarnir høvdu ábyrgdina av trygdini, sigur hann við Aftenposten. Hann leggur tó afturat, at uttanríkisráðið og trygdartænastan fara at eftirmeta tað, sum hendi í Kabul.

## Stórt endurgjald fyrri oljudálking

Franska oljufelagið Total er dømt at gjalda hálva aðru mia. krónur í endurgjaldi fyrri vanlukkuna, tá Erika sakk í Biscayavíkini í 1999

Tað gjørdist tann higartil ringasta oljudálkingin í Fraklandi, tá tangaskipið Erika fór á land við Biscayavíkina í desember í 1999. Millum 20.000 og 30.000 tons av olju runnu út í havið, og umleið 75.000 sjófuglar doyðu.

Myndugleikarnir og fleiri feløg kravdu endurgjald frá oljufelagnum Total, og fyrradagin fall dómur í rættinum í Paris. Í fyrra lagi bleiv felagið dømt at rinda franska ríkiskassanum umleið 2,7 mió. krónur í bót fyrri at hava dálkað sjógvin, og í øðrum lagi varð felagið dømt at gjalda umhvørvisfeløgum, hotell-



Erika sakk úti fyrri fronsku strondini í desember í 1999

(Mynd: Polfoto)

um, gistingarhúsum og øðrum 2,5 mia. krónur í endurgjaldi.

Rætturin kom til ta niðurstøðu, at Total átti at verið vitandi um, at tangaskipið

var 25 ára gamalt, og at viðlíkahaldið hevði verið ógvuliga tilvildarligt.

Dómurinn fekk alt fyrri eitt ávirkan á partabrøvini í Total, sum fullu umleið

tvey prosent á virðisbræva-marknaðinum í Paris.

## STUTT SAGT

### Ósamdir um valdið

Í iraksku stjórnini eru menn so ósamdir, at teir kunnu eitt nú ikki semjast um, hvør teirra eigur geva boð um at avrætta fangar, sum eru dømdir til deyða. Í løtuni sita triggir menn í fongslinum og bíða eftir at verða avrættaðir. Ein teirra er Kemiski Ali, systkina-barn Saddam Hussein, og sum er dómur til deyða fyrri krígsbrotsverk av ringasta slagi. Hinir báðir eru ein fyrrverandi verjumálaráðharri og ein fyrrverandi herovasti, sum eru dømdir til fólkaðráp. Irakski hægstirættur staðfesti í september í fjør deyðadómar-nar ímóti teimum trimum monnum, og eftir stýrisskipanini skulu dómarnir fullførast í seinasta lagi 30 dagar aftan á staðfestingina. Men teir triggir eru á lívi enn, tí ráðharrarnir í stjórnini kunnu ikki semjast um, hvør eigur at geva boðini um at taka teir av søgum, skrivur AP.

### Aftur McCain

Tað er líkt til, at tey fremstu republikonsku valevnini skiftast um at vinna uppstillingarvalini í USA. Fyrst vann Mike Huckabee í Iowa, so John McCain í New Hampshire og seinast Mitt Romney í Michigan. Nú benda meiningakanningarnar á, at McCain fer at vinna næsta valið, sum verður í Suður Karolina leygardagin. Hann fær 29 prosent, Huckabee 23 og Romney 13.

### Oprah egna rás

Næsta ár sleppa 70 milli-ónir húsarhald í USA at síggja eina nýggja sjónvarpsrás, sum fær heitið Oprah Winfrey Network, og sum navnið sigur, er tað sjónvarpsstjórnaran Opra Winfrey, sum er stigtakari. Hon skal eiga rásina saman við stórfyrirtekuni Discovery Communications. Í einum tíðinda-skrivi sigur Oprah Winfrey, at tey seinastu 15 árin hefur tað verið hennara stóri dreymur at fáa sína egnu sjónvarpsrás, og at hon gleðir seg til, at tað nú verður veruleiki.